

θερμοτητος. ἀλλ' οἱ πολλοὶ παράλογόν τι πεπόνθασιν·  
 ἂν μὲν ἐν οἰκίᾳ νύκτωρ σέλας ἴδωσι, θεῖον ἠγοῦνται καὶ  
 θαυμάζουσι· ψυχὴν δὲ μικρὰν καὶ ταπεινὴν καὶ ἀγεννῆ  
 Ε ὀρῶντες ἐξαίφνης ὑποπιπλαμένην φρονήματος ἐλευ-  
 θερίας φιλοτιμίας χάριτος ἀφειδίας, οὐκ ἀναγκάζονται  
 6 λέγειν ὡς ὁ Τηλέμαχος (τ 40)

ἢ μάλα τις θεὸς ἔνδον·'

Ἐκεῖνο δ' εἶπεν, ὦ Δαφναῖε, πρὸς Χαρίτων οὐ δαι-  
 μόνιον; ὅτι τῶν ἄλλων ὁ ἐρωτικὸς ὀλίγου δεῖν ἀπάντων  
 10 περιφρονῶν, οὐ μόνον ἐταίρων καὶ οἰκείων, ἀλλὰ καὶ  
 νόμων καὶ ἀρχόντων καὶ βασιλέων, φοβούμενος δὲ μηθὲν  
 μηδὲ θαυμάζων μηδὲ θεραπεύων, ἀλλὰ 'καὶ τὸν αἰχματὰν  
 κεραννόν' (Pind. Pyth. 1, 5) οἷος ὢν ὑπομένειν, ἅμα τῷ  
 τὸν καλὸν ἰδεῖν

15 'ἔπτηξ' ἀλέκτωρ δοῦλον ὡς κλίνας πτερόν,' (Phryn.fr.17)  
 καὶ τὸ θράσος ἐκκέκλασται καὶ κατακέκοπται [οἱ] τὸ  
 F τῆς ψυχῆς γαῦρον. Ἄξιον δὲ Σαπφοῦς παρὰ ταῖς Μούσαις  
 μνημονεῦσαι· τὸν μὲν γὰρ Ἡφαίστου παῖδα Ῥωμαῖοι  
 Κᾶκον ἱστοροῦσι πῦρ καὶ φλόγας ἀφιέναι διὰ τοῦ στό-  
 20 ματος ἔξω ῥεούσας· αὕτη δ' ἀληθῶς μεμιγμένα πυρὶ  
 φθέγγεται καὶ διὰ τῶν μελῶν ἀναφέρει τὴν ἀπὸ τῆς καρδίας  
 θερμότητα 'Μούσαις εὐφώνοις ἰωμένη τὸν ἔρωτα' κατὰ  
 Φιλόξενον (fr. 7). ἀλλ' εἴ τι μὴ <διὰ> Λυσάνδραν, ὃ  
 763 Δαφναῖε, | τῶν παλαιῶν ἐκλέλησαι παιδικῶν, ἀνάμνησον  
 25 ἡμᾶς, ἐν οἷς ἢ καλὴ Σαπφὼ λέγει τῆς ἐρωμένης ἐπιφανεί-  
 σης τὴν τε φωνὴν ἴσχεσθαι καὶ φλέγεσθαι τὸ σῶμα καὶ